

न्यायालय अतिरिक्त सम्भागीय आयुक्त, जोधपुर  
पीठासीन अधिकारी : वंदना सिंघवी

राजस्व अपील संख्या 80/2017

अपीलांट्स	बनाम	रेस्पोन्डेन्ट्स
1-श्रीमती शांतिदेवी पुत्री स्व० कुष्टा पत्नी रामसिंह जाति पुरोहित निवासी पुरोहितो की बस्ती (बांदरा) बाडमेर हाल असाडा तहसील पचपदरा जिला बाडमेर		1-ग्राम पंचायत बांदरा जरिये सरपंच 2-मानाराम उर्फ मानसिंह के का०मुकाम- 2.1-गिस्थारीसिंह पुत्र स्व० माना उर्फ मानसिंह 2.2-नेमसिंह पुत्र देवीसिंह पोत्र स्व०मानसिंह 2.3-दिनेशकुमार पुत्र देवीसिंह पोत्र मानसिंह 2.4-हाकमसिंह पुत्र देवीसिंह पोत्र मानसिंह
2-श्रीमती हऊवा पुत्री स्व० कुष्टा पत्नी भंवरसिंह जाति पुरोहित निवासी पुरोहितो की बस्ती (बांदरा) बाडमेर हाल कालूडी तहसील पचपदरा जिला बाडमेर		3- अचला उर्फ अचलसिंह पुत्र जसवंता के का०मुकाम- 3.1-भंवरसिंह पुत्र अचला उर्फ अचलसिंह 4- जीवणा उर्फ जीवण सिंह पुत्र जसवंता के का०मुकाम - 4.1-लालसिंह पुत्र जीवणा उर्फ जीवणसिंह 4.2-उगमसिंह पुत्र जीवणा उर्फ जीवणसिंह 4.3-उम्मेदसिंह पुत्र जीवणा उर्फ जीवणसिंह
3-श्रीमती रेखा पुत्री स्व० कुष्टा पत्नी विरधा उर्फ विरधसिंह जाति पुरोहित निवासी पुरोहितो की बस्ती (बांदरा) बाडमेर हाल हडेतर तहसील सांचौर जिला जालोर		सभी जाति पुरोहित निवासी चन्दाणियो की ढाणी, पुरोहितो की बस्ती (बांदरा) तहसील व जिला बाडमेर 5-राजस्थान राज्य जरिये तहसीलदार बाडमेर

अपील अन्तर्गत धारा 76 राजस्थान भू राजस्व अधिनियम, 1956 विरुद्ध आदेश उपखण्ड अधिकारी बाडमेर द्वारा लोक अदालत न्याय आपके द्वार-2016 मे राजस्व अपील संख्या 16/2012 अनवान शांतिदेवी वगैरा बनाम ग्राम पंचायत बांदरा वगैरा मे दिनांक 26-5-2016 को पारित किया गया ।

उपस्थिति बहस:-

- 1- श्री लाधूराम पूनिया अधिवक्ता अपीलांट की ओर से ।
- 2- रेस्पो० संख्या 1 से 4 बावजूद तामिल के अनुपस्थित ।
- 3- राजकीय अधिवक्ता रेस्पो० संख्या 5 की ओर से ।

निर्णय

दिनांक 28-5-2018

उक्त अपील का संक्षिप्त तथ्य इस प्रकार है कि मौजा बांदरा तहसील बाडमेर के म्युटेशन संख्या 134 एवं 152 मे वर्णित भूमि का खातेदार कुष्टा वल्द अजीता कौम पुरोहित सा० देह था । उक्त खातेदार कुष्टा के फोट होने पर उसके खातेदारी की भूमि बाबत फोतेदगी म्युटेशन संख्या 134 मृतक की पत्नी वीरो तथा उसकी तीन पुत्रियां वर्तमान अपीलांट शान्ति, हऊआ एवं रेखा पुत्रियां कुष्टा के पक्ष मे स्वीकृत किया गया तथा दूसरा म्युटेशन संख्या 152 बेचान के आधार पर वर्तमान रेस्पो० संख्या 2 से 4 के पूर्वज माना, अचला एवं जीवणा पि० जसवंता कौम पुरोहित के पक्ष मे भरे गये उक्त दोनो म्युटेशनो को सरपंच ग्राम पंचायत बादरा द्वारा वर्ष 1965 मे स्वीकृत किये । अधीनस्थ न्यायालय के समक्ष म्युटेशन संख्या 152 के विरुद्ध वर्तमान अपीलांटगण ने प्रथम अधीनस्थ के समक्ष यह कथन करते हुए पेश की कि अपीलाधीन भूमि खसरा नंबर 389 रकबा 71.13 बीघा सम्पूर्ण भूमि को अकेली वीरो पत्नी कुष्टा ने बेचान कर दी जबकि उक्त भूमि मे अपीलांटगण

का भी बराबर का हिस्सा था तथा वीरो को केवल अपने हिस्से की केवल 1/4 हिस्से की भूमि ही बेचान करने का अधिकार था इसलिए उक्त बेचान के आधार पर स्वीकृत किया गया म्युटेशन संख्या 152 विधिविरुद्ध होने से निरस्त किया जाये । उक्त अपील को अधीनस्थ न्यायालय ने राजस्व लोक अदालत न्याय आपके द्वारा 2016 कैम्प बान्दरा मे ले जाकर अपीलाधीन निर्णय दिनांक 26-5-16 के द्वारा खारीज कर दी जाने पर उक्त द्वितीय अपील इस न्यायालय हाजा के समक्ष पेश की है ।

उभयपक्ष के अधिवक्ता उपस्थित । वकील पक्षकारान की बहस सुनी गई । वकील अपीलांट ने बहस के दौरान अपील मीमो मे वर्णित तथ्यो को दोहराते हुए कथन किया कि मृतक खातेदार कुष्टा के नाम चल रही खातेदारी भूमि का उसके देहांत के बाद तत्कालीन पटवारी हल्का ने विरासत का नामांतरकरण संख्या 134 उसकी बेवा वीरो एवं तीन पुत्रियां वर्तमान अपीलांट शान्ति, हऊआ एवं रेखा पुत्रियां कुष्टा के पक्ष मे स्वीकृत किया तथा अन्य म्युटेशन संख्या 152 खसरा नंबर 389 की 71.13 बीघा भूमि खातेदार वीरो द्वारा बेचान के आधार पर स्वीकृत कर दिया जबकि अपीलाधीन खसरा नंबर 389 की भूमि का अकेली वीरो को बेचान करने का कोई अधिकार ही नहीं था क्योंकि उक्त भूमि मे वीरो का केवल 1/4 हिस्सा ही होने से वह अपने हिस्से तक की भूमि का बेचान कर सकती थी परंतु उक्त बेचान के आधार पर म्युटेशन स्वीकृत करने से पूर्व बेचाननामे की जांच किये बिना तथा अपीलांटगण को सुने बिना ही सरपंच ग्राम पंचायत ने म्युटेशन स्वीकृत कर दिया, जो विधिसम्मत नहीं होने से अधीनस्थ न्यायालय के समक्ष प्रस्तुत प्रथम अपील को लोक अदालत केम्प मे लेजाकर खारीज करने मे विधिक भूल की है, जो निरस्त योग्य है ।

अपीलांट अधिवक्ता ने कथन किया कि लोक अदालत मे पत्रावली को रखे जाने का अपीलांटगण का कोई प्रार्थना पत्र अधीनस्थ न्यायालय के समक्ष नहीं था तथा न ही प्रकरण पक्षकारान के बीच राजीनामे या सहमति का था परंतु अधीनस्थ न्यायालय ने नियमित कोर्ट मे चल रहे प्रकरण को लोक अदालत न्याय आपके द्वारा अभियान 2016 के केम्प मे रखते हुए निर्णित करने मे विधिक भूल की है ।

अपीलांट अधिवक्ता ने बहस के दौरान कथन किया कि अधीनस्थ न्यायालय ने अपीलाधीन भूमि पंजीबद्ध बेचान पत्र से अंतरित होना तथा उसको निरस्त करने का क्षेत्राधिकार राजस्व न्यायालय को नहीं होने के कारण का उल्लेख करते हुए अपीलांटगण की अपील को खारीज करने मे विधिक भूल की है । वकील अपीलांट ने कथन किया कि तथाकथित बेचाननामा अपीलांटगण द्वारा निष्पादित किया हुआ नहीं है ऐसे मे अपीलांटगण के हिस्से तक की भूमि का म्युटेशन स्वीकृत किया ही नहीं जा सकता था परंतु अपीलाधीन म्युटेशन स्वीकृत करने से पूर्व किसी प्रकार की जांच किये बिना स्वीकृत नामांतरकरण को चलेज करने पर अधीनस्थ न्यायालय द्वारा दिया गया विवेचन विधिसम्मत नहीं होने से निरस्त योग्य है ।

वकील अपीलांट ने यह भी कथन किया कि अपीलाधीन म्युटेशन केवल सरपंच द्वारा स्वीकृत किया गया है जबकि ग्राम पंचायत के समक्ष प्रस्तुत कर सर्वसम्मति से स्वीकृत नहीं किया गया होने से अपीलाधीन म्युटेशन निरस्त योग्य था परंतु अधीनस्थ न्यायालय ने इन तमाम तथ्यों पर गौर किये बिना पारित अपीलाधीन निर्णय विधि एवं न्यायसंगत नहीं होने से निरस्त करने का निवेदन किया ।

अंत में वकील अपीलांट ने उक्त अपील को स्वीकार करने तथा अधीनस्थ न्यायालय द्वारा पारित अपीलाधीन निर्णय दिनांक 26-5-2016 एवं अपीलाधीन म्युटेशन संख्या 152 को निरस्त करने तथा विवादित भूमि का म्युटेशन मृतक कुष्टा के सभी वारिसान के नाम दर्ज किये जाने का निवेदन किया ।

उपस्थित राजकीय अधिवक्ता ने अधीनस्थ न्यायालय द्वारा पारित किये गये निर्णय का समर्थन करते हुए कथन किया कि अपीलाधीन म्युटेशन संख्या 152 एक पंजीबद्ध बेचान दस्तावेज के आधार पर स्वीकृत किया हुआ है तथा पंजीबद्ध बेचान के दस्तावेज को निरस्त करने का क्षेत्राधिकार राजस्व न्यायालय को नहीं होने से उक्त बेचान के आधार पर स्वीकृत म्युटेशन के विरुद्ध प्रस्तुत अपील को अधीनस्थ न्यायालय ने जिस विवेचन के साथ खारीज की है, वह विधिसम्मत होने से अपीलांटगण की उक्त अपील को खारीज करने का निवेदन किया ।

हमने उभयपक्ष के अधिवक्ताओं की बहस पर मनन किया तथा अधीनस्थ न्यायालय की पत्रावली, अपीलाधीन म्युटेशन संख्या 152 एवं अपीलाधीन निर्णय आदि का अवलोकन किया । अपीलाधीन म्युटेशन संख्या 152 के अवलोकन से यह प्रकट है कि उक्त म्युटेशन खसरा नंबर 389 की 71 बीघा 13 बिस्वा भूमि के संबंध में मु० वीरा बेवा कुष्टा द्वारा दिनांक 29-2-60 को किये गये पंजीबद्ध बेचान के आधार पर उक्त म्युटेशन सरपंच ग्राम पंचायत बांदरा द्वारा दिनांक 25-3-65 को स्वीकृत किया गया था, जिसमें प्रथमदृष्टियों कोई विधिक त्रुटि नहीं होना पाया जाता है ।

उक्त म्युटेशन संख्या 152 के विरुद्ध अपीलांटगण ने अधीनस्थ न्यायालय के समक्ष यह कथन करते हुए प्रथम अपील पेश की कि वीरा बेवा कुष्टा अकेले को खसरा नंबर 389 की 71.13 बीघा भूमि के बेचान करने का अधिकार नहीं था इसलिए रेस्प० संख्या 2 से 4 के पक्ष में किया गया बेचान विधिविरुद्ध होते हुए उक्त बेचान के आधार पर म्युटेशन स्वीकृत करने से पूर्व बेचाननाम की जांच व अपीलांटगण को सुनवाई का अवसर दिया जाना चाहिये था ।

इस संबंध में यह उल्लेख करना प्रासंगिक है कि पंजीबद्ध बेचान के दस्तावेज की वैधता एवं उसकी जांच करने तथा किसी प्रकार का अभिमत देने का अधिकार राजस्व न्यायालय को नहीं है इसलिए रेस्प० संख्या 2 से 4 के पूर्वजों के पक्ष में किये गये पंजीबद्ध बेचान को जब तक सक्षम सिविल न्यायालय से निरस्त नहीं करवा दिया जाता है तब तक उक्त बेचान के आधार पर स्वीकृत नामांतरकरण

को निरस्त किया जाना न्यायोचित नहीं है तथा यही अभिमत अधीनस्थ न्यायालय ने अपीलाधीन निर्णय में देते हुए अपीलांटगण की अपील को खारीज किया है, जो विधिसम्मत होने से उसमें हम किसी प्रकार का हस्तक्षेप करना उचित नहीं समझते हैं। अपीलांटगण यदि अपीलाधीन भूमि में अपना हक अधिकार होना मानती है तो नियमित वाद सक्षम न्यायालय में पेश कर अपने अधिकारों की घोषणा करवानी होगी, म्युटेशन अपील की सरसरी कार्यवाही के जरिये हक अधिकारों का निर्धारण संभव नहीं है।

उपरोक्त विवेचन एवं विश्लेषण के आधार पर अपीलांटगण द्वारा प्रस्तुत यह अपील सारहीन होने से खारीज की जाती है तथा अधीनस्थ न्यायालय द्वारा पारित अपीलाधीन निर्णय दिनांक 26-5-2016 तथा अपीलाधीन म्युटेशन संख्या 152 यथावत रखा जाता है।

निर्णय आज दिनांक 28-5-2018 को खुले न्यायालय सुनाया गया।

(वंदना सिंघवी)  
अतिरिक्त सम्भागीय आयुक्त  
जोधपुर